



پاکستان کے سیاسی امیدوار پر توہین مذہب کا الزام لگایا گیا

کیس کی ابتداء: کیس Meta کی جانب سے ریفر کیا گیا

جنوری 2024 میں، Instagram کے ایک صارف نے پاکستان کے فروری 2024 کے عام انتخابات میں پاکستان مسلم لیگ (نواز) پارٹی کے ایک امیدوار کی چھ سیکنڈ پر مشتمل ایک ویڈیو پوسٹ کی۔ ویڈیو میں نظر آتا ہے کہ امیدوار کہ اپنی تقریر کے حصے کے طور پر کہہ رہا ہے کہ سابق وزیر اعظم نواز شریف ہی "اللہ کے بعد واحد ہستی ہے۔" ویڈیو پر موجود متن میں امیدوار کی شناخت نام سے ہوئی اور اسے سابق وزیر اعظم سے متعلق اس کے تبصرہ جات کی وجہ سے "ایمان کی تمام حدود کو پار کرنے" کے طور پر بیان کیا گیا، اس میں "کفر" کی اصطلاح استعمال کی گئی، جسے اللہ یا اسلام کے تحت اس کی تعلیمات کو نہ ماننے یا اس کے انکار کے طور پر سمجھا جا سکتا ہے۔ اس پوسٹ کو تقریباً 48000 مرتبہ دیکھا گیا اور 14000 مرتبہ سے زیادہ شیئر کیا گیا۔ فروری کے الیکشن کے نتیجے میں نواز شریف کے بھائی شہباز شریف پاکستان کے وزیر اعظم بنے۔

مواد پوسٹ کیے جانے کے چند دن کے اندر، 15 صارفین نے اسے Instagram کی کمیونٹی گائیڈ لائنز کی خلاف ورزی کے طور پر رپورٹ کیا۔ Meta نے فیصلہ کیا کہ مواد نے کسی پالیسی کی خلاف ورزی نہیں کی اور مابعد رپورٹس کو کوئی بھی خلاف ورزی نہ ملنے کے سابقہ فیصلوں کے باعث خود کار طور پر بند کر دیا گیا۔ ان ابتدائی رپورٹس کے چند دن بعد، Meta کے زیادہ خطرے کے حامل ابتدائی جائزہ آپریشنز (HERO) نے نشاندہی کی کہ مواد ایسے اشاروں پر مشتمل ہے جو وائرل ہونے کے زیادہ امکان کی نشاندہی کر رہا ہے۔ Meta کا HERO سسٹم ممکنہ طور پر خلاف ورزی کرنے والے ایسے مواد کی شناخت کرنے کے لیے ڈیزائن کیا گیا ہے جس کے وائرل ہونے کے بہت زیادہ امکان کی پیش گوئی کی گئی ہو۔ نشاندہی ہونے پر، مواد کو ترجیح دی گئی اور اسے زبان، مارکیٹ اور پالیسی میں مہارت کے حامل ماہرین کے پاس جانزے کے لیے بھیجا گیا۔

اس کے ایک روز بعد، پالیسی اور متعلقہ معاملے کے ماہرین کی جانب سے اضافی جانزے کے پیش نظر، Meta نے [نقصان کے ربط اور جرم کی ترویج کی پالیسی](#) کے تحت اس پوسٹ کو ہٹا دیا، یہ پالیسی کسی بھی ایسے شخص کی شناخت کو ظاہر کرتے ہوئے "اؤٹنگ" کو ممنوع قرار دیتی ہے جو مبینہ طور پر "اؤٹنگ کے خطرے سے زدپذیر گروپ" کا رکن ہو۔ جائزہ کاران کو فراہم کردہ اندرونی ہدایات کے مطابق "اؤٹنگ کے خطرے سے زدپذیر گروپس" میں وہ لوگ شامل ہیں جنہیں پاکستان میں گستاخی کا ملزم ٹھہرایا گیا ہے۔ Meta کے مطابق، کمپنی اس قسم کے الزامات کو ہٹا دیتی ہے، "اس امر سے قطع نظر کہ آیا انہیں ثابت کیا گیا ہے، ایسا ان سے منسلک آف لائن نقصان کے نمایاں خطرے کی وجہ سے ہوتا ہے۔" توہین مذہب [پاکستان بینل کوڈ](#) کے تحت جرم ہے۔

Meta نے کیس کی اہمیت اور مشکل کو نوٹ کرتے ہوئے اسے بورڈ کو ریفر کر دیا۔ ایک جانب، Meta نے بورڈ کو مطلع کیا کہ یہ الیکشن کے دوران پلیٹ فارم پر سیاست دانوں پر تنقید کی اجازت دینے میں عوامی مفاد کی قدر و قیمت کو مد نظر رکھتا ہے۔ دوسری جانب، اگر اسے پلیٹ فارم پر باقی رہنے دیا جائے تو پاکستان میں توہین مذہب کے الزامات نمایاں آف لائن نقصان کے خطرے میں اضافہ کر سکتے ہیں۔ یہ کیس بورڈ کے [انتخابات اور شہری آزادی کی حکمت عملی پر مبنی ترجیحیں](#) میں شامل ہے۔



- بورڈ ایسے عوامی تبصرہ جات کی قدر کرے گا جو درج ذیل امور سے متعلق بات کریں گے:
- فروری 2024 کے الیکشنز کے قریب پاکستان میں سیاسی صورت حال اور انتخابی مہم چلانے اور گفتگو میں سوشل میڈیا کا کردار۔
 - پاکستان میں آزادی اظہار کے لیے ماحول، خصوصاً سیاسی اپوزیشن، صحافیوں اور سول سوسائٹی کے خلاف توہین مذہب کے قوانین کے نفاذ سے متعلق۔
 - پاکستان اور دیگر خطوں میں سیاسی بحث و مباحثے میں عوامی شخصیات کے خلاف توہین مذہب کے الزامات کی جانب سے ادا کیا جانے والا کردار، ان الزامات کے باعث افراد کے تحفظ کو لاحق ہونے والے خطرات، اور آزادی اظہار کا خیال رکھتے ہوئے ایسے الزامات سے ہونے والے ممکنہ خطرات کو روکنے یا کم کرنے میں Meta کی ذمہ داریاں۔
 - مخصوص خطوں میں اظہار رائے کی آزادی کے احترام کو یقینی بناتے ہوئے، Meta کی نقصان کے ربط اور جرم کی ترویج کی پالیسی کے "اؤٹنگ رسک گروپس" میں لوگوں کی شناخت کے تحفظ (یعنی لوگوں پر الزام لگانے والا توہین مذہب کامواد ہٹانا) کے مضمرات۔
 - کمپنیز کی اپنے پلیٹ فارمز پر توہین مذہب یا توہین مذہب کے الزامات پر مشتمل پوسٹس کو ہٹانے کی حکومتی درخواستوں کے متعلق انسانی حقوق کی ذمہ داریاں۔

اپنے فیصلوں کے حصے کے طور پر، بورڈ Meta کو پالیسی سے متعلقہ سفارشات کا اجراء کر سکتا ہے۔ اگرچہ قانونی اعتبار سے ان تجاویز پر عمل کرنا ضروری نہ بھی ہو، تب بھی Meta پر لازم ہے کہ وہ 60 دن کے اندر ان کا جواب دے۔ بنیادی طور پر، بورڈ ایسے عوامی تبصرہ جات کا خیر مقدم کرتا ہے جو ایسی سفارشات کی تجویز دیں جو کہ اس کیس سے متعلقہ ہیں۔